

Tagangylyç guýusy

Category: Goşgular, Kitapcy
написано kitapcy | 24 январа, 2025
Tagangylyç guýusy TAGANGYLYÇ GUÝUSY

Tagangylyjymy her dem arzuwlap,
Döndi kalbym meniň suwsuz kepäne.
Bu gün aýak basdym ýigit çykansoň
Göbek ganyň siňen dogduk depäme.

Bu ýerde oba ýok, adam-gara ýok,
Diňe yz galypdyr göçülen ýurtdan.
Hem bu ýerde çagalygym galypdyr,
Şony görsem diýip göwün ýüwürtdim.

Çagalykda elim göjek-kemanly
Yzyndan kowalap ýetip bilmedik,
Käteler husband gözlerim gidip,
Çenenip, çenenip atyp bilmedik,

Mele torgaýlarym bu gün öňümden
Alñasap uçup däl, ýorgalap barýar...
Hem bu ýerde galan çagalyk döwrüm
Bir ädim beýlämden gol bulap barýar...

* * *

Obama, ýolum düşdi üstünden bu gün
Ger gujagňy, sende ak süýt emene!
Obam, sen şeýle bir meňzäp otyrsyň
Ýoluma göz dikýän çal saç eneme.

Göreçlere ýerleşerden uzapsyň
(Ýaşasyn ussalaň synmaz sungaty!)
Seni göreçlerme sygdyrsam-da men,
Saňa söýgim ýüregime sygmady.

Ýüregme sygdyryp bilmedigimi

Şygra siňdireýin men seni synlap.
Şeýdip, saňa bolan halal söýgimi
Halal sözüm bilen göreýin synap.

Seni synlap, goşgy goşup bilmedim,
Seni synlap, artdy ýüregmiň yşgy.
Seni synlap, synlap, ýañadan synlap,
Okan ýaly boldum bir ajap goşgy!

Kasym NURBADOW. Goşgular